

تفسیر القرآن

# برائی کا بدلہ اچھائی سے



# برائی کا بدلہ اچھائی سے

مفتی ابوصالح محمد قاسم عطاری\*

جگ لگاتے نظر آتے ہیں۔ حضرت عبد اللہ بن عبید رضی اللہ عنہ فرماتے ہیں: جب غزوہ احد میں رسول کریم صلی اللہ علیہ والہ وسلم کے سامنے والے مبارک دانت شہید<sup>(1)</sup> ہوئے اور روشن چہرہ لہولہان ہو گیا تو ان کافروں کے خلاف دعا کی عرض کی گئی لیکن آپ صلی اللہ علیہ والہ وسلم نے فرمایا: بے شک اللہ تعالیٰ نے مجھے طعنے دینے والا اور لعنت کرنے والا بنا کر نہیں بھیجا بلکہ مجھے دعوت دینے اور رحمت فرمانے والا بنا کر بھیجا ہے، (پھر دعا کی) اے اللہ! میری قوم کو ہدایت دے کیونکہ وہ مجھے جانتے نہیں۔ (شعب الایمان، 2/164، حدیث: 1447)

قاضی عیاض علیہ الرحمۃ فرماتے ہیں: اس حدیث پاک پر غور کرو کہ اس میں کس قدر فضیلت، درجات، احسان، حسن خلق، بے انتہا صبر اور حلم جیسے اوصاف جمع ہیں کیونکہ آپ صلی اللہ علیہ والہ وسلم نے صرف ان سے خاموشی اختیار کرنے پر ہی اکتفا نہیں فرمایا بلکہ انہیں معاف بھی فرما دیا، پھر شفقت و محبت فرماتے ہوئے ان کے لئے یہ دعا بھی فرمائی کہ اے اللہ! ان کو ہدایت دے، پھر اس شفقت و رحمت کا سبب بھی بیان فرما دیا کہ یہ میری قوم ہے، پھر ان کی طرف سے عذر بیان فرما دیا کہ یہ نا سمجھ لوگ ہیں۔ (الشفاء، 1/106)

(1) سامنے کے چار دانت دو اوپر کے اور دو نیچے کے رباعیہ کہلاتے ہیں بروزن ثمانیہ، اردو میں انہیں چوکڑی کہتے ہیں۔ حضور انور صلی اللہ علیہ والہ وسلم کی داہنی کی نیچے کی چوکڑی کا ایک دانت شریف کا ایک کنگرہ ٹوٹا تھا یہ دانت شہید نہ ہوا تھا اور ہونٹ شریف بھی زخمی ہو گیا تھا۔ (مرآۃ المناجیح، 8/111) اس سے حسن مبارک میں کمی نہیں ہوئی تھی۔

اللہ رب العزت کا فرمان ہے: ﴿وَلَا تَسْتَوِي الْحَسَنَةُ وَلَا السَّيِّئَةُ ۗ ادْفَع بِالَّتِي هِيَ أَحْسَنُ فَأَذَلَّ الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ﴿٣٧﴾﴾

ترجمہ: اور اچھائی اور برائی برابر نہیں ہو سکتی۔ برائی کو بھلائی کے ساتھ دور کر دو تو تمہارے اور جس شخص کے درمیان دشمنی ہوگی تو اس وقت وہ ایسا ہو جائے گا کہ جیسے وہ گہرا دوست ہے۔ (پ 24، فصلت: 34)

**اچھائی اور برائی برابر نہ ہونے** کا ایک معنی یہ ہے کہ نیکی اور گناہ برابر نہیں بلکہ نیکی خیر ہے اور گناہ شر اور خیر و شر برابر نہیں ہو سکتے۔ دوسرا معنی یہ ہے کہ نیکیوں کے مراتب برابر نہیں بلکہ بعض نیکیاں دوسری نیکیوں سے اعلیٰ ہیں جیسے نماز، روزے سے افضل ہے۔ اسی طرح گناہوں کے مراتب برابر نہیں بلکہ بعض گناہ دوسرے گناہوں سے بڑے ہیں جیسے قتل، چوری سے بڑا گناہ ہے۔ یونہی لوگوں میں بڑے مرتبے والا وہ ہے جو بڑی بڑی نیکیاں کرتا ہے اور بدتر مرتبے والا وہ ہے جو بڑے بڑے گناہ کرتا ہے۔

**برائی کو بھلائی کے ساتھ دور کر دو** اس آیت میں اعلیٰ اخلاقی قدر اور معاشرتی زندگی کے سکون و اطمینان کا راز بتایا گیا ہے کہ تم برائی کو بھلائی کے ساتھ دور کر دو مثلاً غصے کو صبر سے، لوگوں کی جہالت کو بردباری سے اور بدسلوکی کو عفو و درگزر سے کہ اگر کوئی برائی کرے تو اسے معاف کر دو۔ اس طرز عمل کا نتیجہ یہ ہوگا کہ دشمن دوستوں کی طرح تجھ سے محبت کرنے لگیں گے۔ نبی کریم صلی اللہ علیہ والہ وسلم کی سیرت طیبہ میں اس خوبصورت اخلاق کے اعلیٰ نمونے روشن ستاروں کی طرح

ملنسار اور عفو و درگزر کرنے والا بننا آسان ہو جاتا ہے۔ غصے کی عادت کے بہت سے نقصانات ہیں مثلاً غصہ کرنے والا صبر، عاجزی اور انکساری سے محروم ہو جاتا ہے۔ عمومی طور پر غصہ اسی شخص کو آتا ہے جس میں تکبر، فخر اور غرور کا مادہ پایا جاتا ہے۔ غصہ غیبت، کینہ، حسد، گالی، دل آزاری، ایذا رسانی اور بہت سے گناہوں کا سبب بنتا ہے۔ غصے کی وجہ سے دوستیاں اور رشتے داریاں ٹوٹ جاتی ہیں اور لوگ نفرت کرنے لگتے ہیں۔ یونہی طلاقیں اور قتل بھی عموماً غصے میں ہوتے ہیں جبکہ غصے پر قابو پانے سے معاملات سدھرتے، بگڑے کام بنتے اور زندگی خوشیوں سے معمور ہو جاتی ہے۔ غصے پر قابو پانے کے متعلق سرکارِ دو عالم صلی اللہ علیہ والہ وسلم نے ارشاد فرمایا: وہ شخص بہادر نہیں جو لوگوں کو پچھاڑ دے، بہادر تو وہ شخص ہے جو غصہ کے وقت اپنے آپ کو قابو میں رکھے۔ (بخاری، 4/130، حدیث: 6114)

ایک جگہ فرمایا: جو شخص اپنے غصہ کے تقاضے کو پورا کرنے پر قادر ہو، اس کے باوجود وہ اپنے غصے کو ضبط کر لے تو قیامت کے دن اللہ تعالیٰ اس کو تمام مخلوق کے سامنے بلا کر فرمائے گا: تم حور عین میں سے جس حور کو چاہو لے لو۔

(ابوداؤد، 4/325، حدیث: 4777)

اے اللہ! ہمیں اپنے حبیبِ کریم صلی اللہ علیہ والہ وسلم کے اخلاقِ کریمہ کے صدقے حسن اخلاق کی دولت عطا فرما۔

اٰمِيْنُ بِجَاہِ النَّبِيِّ الْاَمِيْنِ صَلَّى اللّٰهُ عَلَيْهِ وَآلِهِ وَسَلَّمَ

### شوالِ المکرم کے چھ روزوں کی فضیلت

فرمانِ مصطفیٰ صلی اللہ علیہ والہ وسلم ہے: جس نے رَمَضان کے روزے رکھے پھر ان کے بعد چھ روزے شوال میں رکھے تو گویا کہ اُس نے زمانے بھر کا روزہ رکھا۔ (مسلم، ص 456، حدیث: 2758)

عید کے بعد یہ چھ روزے ایک ساتھ بھی رکھ سکتے ہیں لیکن متفرق یعنی الگ الگ رکھنا افضل ہے۔ (در مختار رد المحتار، 3/485، خلاصاً)

یونہی ایک مرتبہ آپ صلی اللہ علیہ والہ وسلم کے اوپر ایک نجرانی چادر تھی جس کے کنارے موٹے تھے کہ ایک اعرابی نے بطور امداد مال مانگنے کے لئے چادر مبارک پکڑ کر بڑے زور سے کھینچا یہاں تک کہ مبارک کندھے پر گر کر کانشان بن گیا۔ ساتھ ہی اعرابی نے بڑے سخت جملے بھی کہے۔ سید العالمین صلی اللہ علیہ والہ وسلم خاموش رہے اور صرف اتنا فرمایا کہ مال تو اللہ تعالیٰ کا ہی ہے اور میں تو اس کا بندہ ہوں، پھر ارشاد فرمایا کہ اے اعرابی: کیا تم سے اس سلوک کا بدلہ لیا جائے جو تم نے میرے ساتھ کیا ہے؟ اس نے کہا: نہیں۔ فرمایا: کیوں نہیں؟ اعرابی نے جواب دیا، کیونکہ آپ کی یہ عادت کریمہ ہی نہیں کہ آپ برائی کا بدلہ برائی سے دیں۔ اس کی یہ بات سن کر سرکارِ دو عالم صلی اللہ علیہ والہ وسلم مسکرا دیئے اور ارشاد فرمایا: اس کے ایک اونٹ کو جو سے اور دوسرے کو کھجور سے بھر دو۔ (بخاری، 4/77، حدیث: 5809، الشفاء، 1/108)

تکلیف پر صبر، جہالت پر حلم اور بد سلوکی پر عفو و درگزر بہت عظیم عمل ہے حتیٰ کہ اگلی آیت میں فرمایا کہ یہ دولت صبر کرنے والوں کو ہی ملتی ہے اور یہ دولت بڑے نصیب والے کو ہی ملتی ہے۔ (پ 24، فصلت: 35) یقین جانے کہ خوش اخلاقی بہت بڑی نعمت ہے نبی اکرم صلی اللہ علیہ والہ وسلم نے فرمایا: مومنوں میں زیادہ کامل ایمان والا وہ ہے جو اخلاق کے اعتبار سے ان میں سب سے اچھا ہے۔ (ابوداؤد، 4/290، حدیث: 4682)

ایک مرتبہ کچھ اعرابوں نے سوال کیا، انسان کو عطا کی جانے والی بہترین چیز کون سی ہے؟ فرمایا: اچھا اخلاق۔

(معجم الاوسط، 1/117، حدیث: 367)

ایک جگہ فرمایا: اچھا اخلاق خطا کو اس طرح مٹا دیتا ہے جیسے سورج جھے ہوئے پانی کو پگھلا دیتا ہے۔

(شعب الایمان، 6/247، حدیث: 8036)

اچھے اخلاق کی راہ میں بڑی رکاوٹ، مزاج کی شدت اور غصے کی تیزی ہے۔ اگر اس کا علاج کر لیا جائے تو خوش اخلاق،